



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 2380/36 - 2024 අප්‍රේල් මස 19 වැනි සිකුරාදා - 2024.04.19
2380/36 ஆம் இலக்கம் - 2024 ஆம் ஆண்டு ஏப்பிரல் மாதம் 19 ஆந் திகதி திங்கட்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

2021 ஆம் ஆண்டின் 11 ஆம் இலக்க, கொழும்புத் துறைமுக நகரப் பொருளாதார ஆணைக்குழுச் சட்டம்

53 ஆம் பிரிவின்கீழான கட்டளை

2021 ஆம் ஆண்டின் 11 ஆம் இலக்க, கொழும்புத் துறைமுக நகரப் பொருளாதார ஆணைக்குழுச் சட்டத்தின் 53 ஆம் பிரிவினால் எனக்குறித்தாக்கப்பட்ட தத்துவங்களின் பயனைக்கொண்டு, முதலீட்டு ஊக்குவிப்பு அமைச்சர் ரணில் விக்கிரமசிங்க ஆசிய நான், கொழும்புத் துறைமுக நகரப் பொருளாதார ஆணைக்குழுவின் விதப்புரைகளைக் கருத்திற்கொண்டும் அமைச்சரவையின் அங்கீகாரத்தின் மேலும்-

- அமைச்சரவை, 2024, ஏப்பிரல் 08 ஆந் திகதி 24/0630/631/014 ஆம் இலக்க அதன் முடிபின் மூலம் இதற்கான அட்டவணை I இல் குறித்துரைக்கப்பட்ட அதிகாரமளிக்கப்பட்ட ஆளின் வியாபாரத்தை செயல்நுணுக்க முக்கியத்துவம் வாய்ந்த இண்டாம் நிலை வியாபாரமொன்றாக குறித்தலை அங்கீகரித்துள்ளது எனவும்;
- செயல்நுணுக்க முக்கியத்துவம்வாய்ந்த இரண்டாம் நிலை வியாபாரமொன்றாக அத்தகைய வியாபாரத்தை கருதுகின்றமைக்கான நியாயமான தன்மை இதற்கான அட்டவணை II இல் குறித்துரைக்கப்பட்டவாறாகவுள்ளது எனவும்;
- சட்டவாக்கங்களின்கீழ் வழங்கப்பட்ட விலக்களிப்புக்கள் அல்லது ஊக்குவிப்புகள் இதற்கான அட்டவணை III இல் குறித்துரைக்கப்பட்டவாறாகவிருத்தல் வேண்டும் எனவும்; அத்துடன்
- குறித்துரைக்கப்பட்ட சட்டவாக்கங்களின்கீழ் வழங்கப்பட்ட விலக்களிப்புக்கள் அல்லது ஊக்குவிப்புகள் இதற்கான அட்டவணை IV இல் குறித்துரைக்கப்பட்ட திசுதிகளில் தொடங்குதலும் நடைமுறையில் இல்லாதொழிதலும் வேண்டும் எனவும்,

இக்கட்டளை மூலம் குறித்துரைக்கின்றேன்.

ரணில் விக்கிரமசிங்க,
முதலீட்டு ஊக்குவிப்பு அமைச்சர்

கொழும்பு,
2024, ஏப்பிரல் 19.



அட்டவணை I

செயல்நுணுக்க முக்கியத்துவம் வாய்ந்த இரண்டாம் நிலை வியாபாரமொன்றாக குறிக்கப்பட்ட வியாபாரம் பற்றிய விபரங்கள்

1. அதிகாரமளிக்கப்பட்ட ஆளின் பெயர்	போர்ட் சிட்டி பிபீஓ (பிரைவேட்) லிமிட்டெட் (PORT CITY BPO (PRIVATE) LIMITED)
2. உரிம இல.	2311280033
3. உரிமம் வழங்கப்பட்ட திகதி	2023, திசெம்பர் 01 வியாபாரம் ஆரம்பிக்கின்ற திகதி உரிமம் வழங்கப்பட்ட நாளிலிருந்து 6 மாதங்களுக்குள் இருக்க வேண்டும் (2022 ஆம் ஆண்டின் 01 ஆம் இலக்க அங்கீகரிக்கப்பட்ட நபர்களின் பதிவு செய்தல், உரிமம் வழங்குதல், அங்கீகாரம் வழங்குதல் மற்றும் ஏனைய அங்கீகாரங்கள் என்பவற்றிற்காக ஒழுங்குவிதிகளின் 27 ஆம் ஒழுங்குவிதியைப் பார்க்கவும்)
4. சுரைகடந்த கம்பெனி பதிவில	பீசீசீ 00289735
5. செயல்நுணுக்க முக்கியத்துவம் வாய்ந்த வியாபாரத்தின் வகுப்பாக்கம்	செயல்நுணுக்க முக்கியத்துவம் வாய்ந்த இரண்டாம்நிலை வியாபாரம்
6. விலக்களிப்புக்கள் அல்லது ஊக்கு விப்புகளுக்கான உரித்துடைமை	போர்ட் சிட்டி பிபீஓ (பிரைவேட்) லிமிட்டெட் ஆனது செயல்நுணுக்க முக்கியத்துவம் வாய்ந்த இரண்டாம் நிலை வியாபாரம் ஒன்றாக மட்டுமே குறிக்கப்படுகின்றதுடன் செயல்நுணுக்க முக்கியத்துவம் வாய்ந்த முதனிலை வியாபாரம் ஒன்றாக குறிக்கப் படுவதற்கு தகவுடையதாகவில்லை
7. தகவுடைமைக் கட்டளைகள்	2023, ஓகத்து 4 ஆந் திகதிய 2343/ 60 இலக்க அதிவிசேட வர்த்தமானியில் வெளியிடப்பட்ட 2023 ஆம் ஆண்டின் 2 ஆம் இலக்க, கொழும்புத் துறைமுக நகர (செயல்நுணுக்க முக்கியத்துவம் வாய்ந்த வியாபாரங்களுக்கு விலக்களிப்புக்கள் அல்லது ஊக்குவிப்புக்கள் வழங்குவதன்மீதான வழிகாட்டுநெறிகள்) பற்றிய ஒழுங்கு விதிகளின் 4 (2) (உ) மற்றும் 4 (3) (ஆ) என்னும் ஒழுங்குவிதிகளில் குறித்துரைக்கப்பட்ட கட்டளைகள்.
8. ஏற்புடையற்பாலதான விலக்களிப்பு அல்லது ஊக்குவிப்புத் திட்டம்	2023 ஆம் ஆண்டின் 2 ஆம் இலக்க, கொழும்புத் துறைமுக நகர (செயல்நுணுக்க முக்கியத்துவம் வாய்ந்த வியாபாரங்களுக்கு விலக்களிப்புக்கள் அல்லது ஊக்குவிப்புக்கள் வழங்குவதன்மீதான வழிகாட்டுநெறிகள்) பற்றிய ஒழுங்குவிதிகளின் 5 ஆம் ஒழுங்குவிதியில் குறித்துரைக்கப்பட்ட திட்டம்

அட்டவணை II

செயல்நுணுக்க முக்கியத்துவம் வாய்ந்த இரண்டாம் நிலை வியாபாரமாக கருதுவதற்கான நியாயமானதன்மை

2021 ஆம் ஆண்டின் 11 ஆம் இசைக் கொடும்புத் துறைமுக நகரப் பொருளாதார ஆணைக்குழுச் சட்டத்தின் பிரிவு 5 இல் குறிப்பிடப்பட்டுள்ளவாறு, கொடும்புத் துறைமுக நகரப் பொருளாதார ஆணைக்குழுவின் குறிக்கோள்கள், கொடும்புத் துறைமுக நகரப் பொருளாதார ஆணைக்குழுச் சட்டத்தின் பிரிவு 53(5) இல் கூறப்பட்டுள்ளவாறு தேசிய நலனை அல்லது தேசிய பொருளாதாரத்தின் முன்னேற்றத்தைக் கருத்தில் கொண்டு, கொடும்புத் துறைமுக நகரத்தை இஸ்தாபிப்பதன் வெற்றியை உறுதி செய்தவர்காக வியாபாரங்களை செயல்நுணுக்க முக்கியத்துவம் வாய்ந்த வியாபாரமாக நியமிப்பதில் கருத்தில் கொள்ளப்பட்டுள்ளது.

போர்ட் சிட்டி பிபிஓ (பிரைவேட்) லிமிட்டெட் என்பது சிங்கப்பூர் நாட்டின் எய்ட்சென் ஸ்பென்ஸ் இன்டர்நேஷனல் பிரைவேட் லிமிட்டெட் மற்றும் மலேசியாவின் ஐரின் கோர்ப்ரேஷன் பீஎச்ஐ ஆகியவற்றால் இலங்கையில் கூட்டிணைப்புச் செய்யப்பட்ட ஒரு நிறுனமாகும் என்பதோடு அது கடல்கடந்த பொழுதுபோக்குத் துறையில் பகிரப்பட்ட வியாபார செயன்முறை வெளிவாரியாக வளங்கள் இடுதல் (BPO) சேவைகளை வழங்குவதில் சவனம் செலுத்துகிறது. 500,000 ஐக்கிய அமெரிக்க டொலர் ஆரம்ப முதலீட்டுடன் போர்ட் சிட்டி பிபிஓ (பிரைவேட்) லிமிட்டெட், கொழும்புத் துறைமுக நகரத்தில் யெற்பாடுகளை ஆரம்பித்த முதல் வருடத்திற்குள் 300 நபர்களை வேலைக்கு அமர்த்தவும், இரண்டாவது வருடத்தில் 400 வேலை வாய்ப்புகளையும், அடுத்தடுத்து 3 வருடங்களில் ஒவ்வொரு வருடத்திலும் 500, 600 மற்றும் 700 வேலை வாய்ப்புக்களை வழங்குவதற்கும் உத்தேசித்துள்ளது, என்பதோடு செயற்பாடுகள் தொடங்கிய ஆரம்ப

5 ஆண்டுகளில் 2500 வேலை வாய்ப்புக்களை உருவாக்குவதற்கான மைல்கல்லை அடைவதற்கு திட்டமிடப்பட்டுள்ளது. பொருளாதார பல்வகைப்படுத்தலுக்கு குறிப்பிடத்தக்க பங்களிப்பை அளிக்கின்ற அதே நேரத்தில் எதிர்பார்க்கப்படும் நன்மைகள் கணிசமான வெளிநாட்டு நாணய வரவை உள்ளடக்கியது, முதல் 5 வருடங்களில் வருமானம் 105 மில்லியன் அமெரிக்க டொலர்களை எட்டும் என கணிக்கப்பட்டுள்ளது. இது கொழும்புத் துறைமுக நகரத்தின் பொருளாதார அபிவிருத்திக்கு கணிசமான பங்களிப்பை வழங்கும்.

வியாபார செயன்முறை வெளிவாரியாக வளங்கள் இடுதல் (BPO) கைத்தொழில்துறையில் வேலைவாய்ப்பை உருவாக்குவது, 200 க்கும் மேற்பட்ட உயர் சிறப்பு வாய்ந்த தகவல் தொழில்நுட்பம் தொடர்பான பதவிகள் உட்பட பல்வேறு வேலைவாய்ப்புக்களை உருவாக்குவதற்கு திட்டமிடப்பட்டுள்ளது. அறிவின் இந்த பரிமாற்றலானது புத்தாக்கம் மற்றும் தொழில்நுட்ப முன்னேற்றத்திற்கான முக்கிய உந்துதலாக வெளிப்படுகிறது. அதிநவீன தொழில்நுட்பங்கள் மற்றும் தகவல் தொழில்நுட்பத்தின் ஒருங்கிணைப்பு கொழும்பு துறைமுக நகரத்தில் உள்ள ஏனைய தொழில்நுட்பம் சார்ந்த தொழில்களில் சாதகமான விளைவைக் கொண்டுள்ளது. இது, பெருநிறுவன தலைமையகம் மற்றும் பிராந்திய விநியோக நடவடிக்கைகளை அமைப்பதற்கான உத்வேகத்துடன், கொழும்புத் துறைமுக நகரத்தை வியாபார செயன்முறை வெளிவாரியாக வளங்கள் இடுதல் (BPO) தொடர்பான நடவடிக்கைகளுக்கான மத்திய நிலையமாக நிலைநிறுத்துகிறது. இது, பெருநிறுவன துறைமுக நகரத்தை வெளிவாரியாக வளங்கள் இடுதல் (BPO) தொடர்பான நடவடிக்கைகளுக்கான மைய நிலையமாக நிலைநிறுத்துகிறது, என்பதோடு பெருநிறுவன வளர்ச்சியை ஊக்குவித்தல் மற்றும் நிலைபேறான பொருளாதார வளர்ச்சி மற்றும் வேலை உருவாக்கம் ஆகியவற்றிற்கு பங்களிக்கிறது.

அட்டவணை III

சட்டவாக்கங்களின்கீழ் வழங்கப்பட்ட விலக்களிப்புக்கள் அல்லது ஊக்குவிப்புகள்

சட்டத்தின் அட்டவணை II இன்கீழ் நிறைவேற்றப்பட்ட சட்டவாக்கங்கள்	வழங்கப்பட்ட விலக்களிப்புக்கள் அல்லது ஊக்குவிப்புகள்
1. 2017 ஆம் ஆண்டின் 24 ஆம் இலக்க, உண்ணாட்டரசினைச் சட்டம்	(அ) பகிர்ந்தளிக்கப்பட்ட எல்லா வருமானங்களும், இலாபங்களும் மற்றும் பங்கிலாபங்களும் இச்சட்டத்தின்கீழ் குறித்துரைக்கப்பட்ட எல்லா வரிகளிலிருந்தும் விலக்களிக்கப்படுதல் வேண்டும்; (ஆ) செலுத்தப்பட்ட எல்லாக் கொடுப்பனவுகளும் இச்சட்டத்தின்கீழ் குறித்துரைக்கப் பட்ட பித்துவைத்தல் வரியிலிருந்து விலக்களிக்கப்படுதல் வேண்டும்;
2. 2002 ஆம் ஆண்டின் 14 ஆம் இலக்க, சேர்பெறுமதி வரிச் சட்டம்	ஆணைக்குழுவினால் அங்கீகரிக்கப்பட்டவாறு எல்லா வியாபாரம் தொடர்பான பண்டங்கள் மற்றும் சேவைகளின் இறக்குமதிகளும் உள்நாட்டு கொள்வனவுகளும் இச்சட்டத்தின்கீழ் குறித்துரைக்கப்பட்ட வரிகளிலிருந்து விலக்களிக்கப்படுதல் வேண்டும்.
3. 2002 ஆம் ஆண்டின் 11 ஆம் இலக்க, நிதிச் சட்டம்	இச்சட்டத்தின் எல்லா ஏற்பாடுகளிலிருந்துமான விலக்களிப்பு.
4. 2005 ஆம் ஆண்டின் 5 ஆம் இலக்க, நிதிச் சட்டம்	இச்சட்டத்தின் எல்லா ஏற்பாடுகளிலிருந்துமான விலக்களிப்பு
5. 1989 ஆம் ஆண்டின் 13 ஆம் இலக்க, உற்பத்தித்தீர்வை (விசேட ஏற்பாடுகள்) சட்டம்	ஆணைக்குழுவினால் அங்கீகரிக்கப்பட்டவாறு எல்லா வியாபாரம் தொடர்பான பண்டங்களின் இறக்குமதிகளும் உள்நாட்டு கொள்வனவுகளும் இச்சட்டத்தின்கீழ் குறித்துரைக்கப்பட்ட எல்லா வரிகளிலிருந்தும், தீர்வைகளிலிருந்தும் மற்றும் அறவீடுகளிலிருந்தும் விலக்களிக்கப்படுதல் வேண்டும்.
6. (235 ஆம் அத்தியாயமான) சுங்கக் கட்டளைச்சட்டம்	ஆணைக்குழுவினால் அங்கீகரிக்கப்பட்டவாறு எல்லா வியாபாரம் தொடர்பான பண்டங்கள் மற்றும் சேவைகளின் இறக்குமதிகளும் இச்சட்டத்தின்கீழ் குறித்துரைக்கப் பட்ட எல்லா வரிகளிலிருந்தும், தீர்வைகளிலிருந்தும் மற்றும் அறவீடுகளிலிருந்தும் விலக்களிக்கப்படுதல் வேண்டும்.
7. 2011 ஆம் ஆண்டின் 18 ஆம் இலக்க, துறைமுக மற்றும் விமானநிலையங்கள் அபிவிருத்தி அறவீட்டுச் சட்டம்	ஆணைக்குழுவினால் அங்கீகரிக்கப்பட்டவாறு எல்லா வியாபாரம் தொடர்பான பண்டங்களின் இறக்குமதிகளும் இச்சட்டத்தின்கீழ் குறித்துரைக்கப்பட்ட எல்லா வரிகளிலிருந்தும், தீர்வைகளிலிருந்தும் மற்றும் அறவீடுகளிலிருந்தும் விலக்களிக்கப் படுதல் வேண்டும்.

